

ООУ Дебрца

ООУ „ДЕБРЦА“ -
БЕЛЧИШТА

**Програма за реализација
на тридневна екскурзија –**

I Ходд.

ООУ „Дебрца“ - Белчишта

во учебната 2023/2024



Врз основ на член 42 од Законот за основно образование Сл. Весник на РСМ 161/2019 и Правилникот за начинот на изведување на екскурзиите, излетите и другите вонучилишни активности на учениците од основните училишта бр.12-13487/1 од 19.11.2019 година донесен од Министерот за образование и наука и врз основа на Годишната програма за работа на ООУ Дебрца - Белчишта за учебната 2023/2024, Стручниот тим за подготовка на Програмата за екскурзии и други слободни активности на ООУ „Дебрца“ - Белчишта, во состав Билјана Славевска-директор, Татјана Новеска - предметен и класен раководител на 9 -то одд. и Билјана Трајкоска – предметен и класен раководител на 9-то одделение, изготвија:

ПРОГРАМА

за

тридневна екскурзија за учениците од IX одделение на деветгодишно образование

Основното општинско училиште „Дебрца“, Општина Дебрца, со учениците од IX одделение на деветгодишно основно образование во учебната 2023 / 2024 година планира да изведе тридневна екскурзија низ Република С. Македонија во септември – октомври 2023 година или мај - јуни 2024 година.

Дефинирањето на конкретниот термин на изведување на постапката за организација и изведување на екскурзијата ќе се реализира во согласност на Правилникот за начинот на изведување на екскурзии, излети и другите вонучилишни активности на учениците од основните училишта.

ПОДАТОЦИ ЗА ЕКСКУРЗИЈАТА

Реализацијата на оваа наставна екскурзија има општ воспитно - образовен карактер и е со цел повторување и утврдување на веќе стекнати знаења. Учениците со систематизираните и усвоените знаења за минатото и сегашноста, ќе придонесат во изградување на вредносен систем на однесување кон својот народ и држава, како и кон другите народи и држави, продлабочување интерес за понатамошно изучување на историските настани , процеси , почитување и вреднување на културното наследство.

1. Цели на екскурзијата:

- Истражување на објекти и појави во природата како и односите во општествениот живот;
- Посети на локалитети и објекти на културно, историско и друго значење;
- Развивање на интерес за природата и градење на еколошки навики;
- Запознавање со културата и начинот на живеење на луѓето во одделни краеве на државата;
- Градење чувство за припадност кон државата, еднаквост, толеранција и соживот;
- Запознавање на учениците со културата на различни етнички заедници што живеат во нашата држава (преку изборот на културно-историските објекти што ќе се посетуваат) , за примена на меѓуетничка интеграција во образованието;
- Развивање на позитивен однос кон националните , културните и естетските вредности на сопствениот народ и на граѓаните кои припаѓаат на другите народи кои живеат во државата;
- Дружење, социјализација, колективна заштита и стекнување на искуство за осамостојување и грижа за себе си;
- Развивање интерес за спортски активности, рекреација и создавање навики за здраво општествено живеење.

Воспитно-образовни цели:

- Почитување на културните традиции и културното наследство
- Почитување на знаења и искуства на возрасните
- воспоставување, развивање и негување на пријателство
- почитување и љубов кон природата и нејзиното наследство
- љубов кон државата
- социјализација и стекнување искуство за осамостојување и грижа за себе;
- градење чувство за патриотизам, толеранција и соживот;
- изучување и истражување на објекти и појави во природата како и односите во општествениот живот;
- развивање интерес за природата и градење еколошки навики;
- запознавање со културата и начинот на живеење на луѓето од различни краеве
- развивање позитивен однос кон националните, културните и естетските вредности;
- поттикнување и манифестирање на позитивни емоции;

2. Задачи

Екскурзијата треба да обезбеди:

- изучување и истражување на објекти и појави во природата како и односите во општествениот живот
- развивање интерес за природата и градење на еколошки навики
- запознавање со културата и начинот на живеење на луѓето во одделени краеве
- почитување и вреднување на националното културно наследство
- градење чувство на патриотизам, толеранција и соживот
- развивање позитивен однос кон: националните, културните и естетските вредности
- поттикнување и манифестирање на позитивните емоции
- социјализација, колективна заштита и стекнување на искуство за осамостојување и грижа за себе развивање интерес за спортски активности, рекреација и создавање навики за здраво живеење.

3. Содржини и активности:

- утврдување, проширување, систематизирање и практично применување на сознанијата за убавините на нашата татковина.
- посета на спомениците, археолошки локалитети и музеите - за историјата и за минатото.
- набљудување и истражување на убавините на родниот крај.
- запознавање со културните традиции и културното наследство на мојата татковина.

ВРЕМЕТРАЕЊЕ

Наставно - научната екскурзија со воспитно - образовен карактер за учениците од IX одделение на деветгодишно основно образование, ќе се реализира во времетраење од три дена.

Правци на патување :

Поаѓање од училиштето Во 8 часот наутро

Охрид – Маврово – Тетово – Скопје – Куманово – Пробиштип – Крива Паланка – Берово – Струмица – Кавадарци – Битола – Охрид

ЛОКАЦИИ ЗА ПОСЕТА И ПРАВЦИ НА ПАТУВАЊЕ

Прв ден

Охрид – Бигорски манастир – Скопје

-Посета на Бигорски манастир „Св.Јован Крстител“ и „Св. Ѓоѓи Победоносец“ – Рајчица
-Посета на Лешочки манастир Св.Атанасиј“
- Скопје
-Посета на кањонот на Матка – Горно Нерези и црквата св.Пантелемон
-Ручек
-Манастир „Успение на Пресвета Богородица “
-Посета на Скопско Кале , црквата „Св.Спас (почивалиште на Гоце Делчев), Стара скопска чаршија (Даут Пашин Амам), Спомен куќа на мајка Тереза
-Сместување во хотел
- вечера

Втор ден

Куманово – Пробиштип – Крива Паланка – Берово

- Појадок
- Куманово – поста на опсерваторија „Кокино“
- упатување кон Пробиштип и Крива Паланка
Посета на манастирите „Гаврил Лесновски“ и „Св.Јоаким Осоговски“
и разглед на Кривопаланечката тврдина
Ручек
Упатување во Берово
Посета на манастирот Св.Архангел Михаил“ во Берово
Сместување во хотел
- вечера

Трет ден

Струмица – Кавадарци – Битола – Охрид

-Појадок
-Упатување кон Колешински водопади – посета на водопадите

-Кавадарци – посета на Стоби
-Ручек

-Упатување кон Битола , посета на локалитетот Хераклеа , Спомен собата на Мустафа Кемал Ататурк и разглед на Широк Сокак

- пристигнување во Охрид во доцните попладневни часови

Напомена: Доколку туристичките агенции понудат подобар и побогат план за посета, кои ќе се во согласност со правилникот за екскурзии и остварување на целите, дадениот план може да се промени.

СМЕСТУВАЊЕ

Изборот на хотел треба да ги задоволува следните стандарди: Објектите да ги имаат сите потребни стандарди кои се неопходни во однос на намената на објектот. Хотелот да располага со доволен број на соби (двокреветни и трокреветни) за да се сместат учениците, да содржи доброорганизиран простор за одржување на личната хигиена ,да имаат купатило со топла вода,греење(доколку екскурзијата се реализира во грејна сезона). Хигиената во објектот,кујната,трпезаријата и другите простории во хотелот да се одржуваат на високо ниво. Доколку постои можност да поседуваат спортски објекти и терени во непосредната околина кои ќе придонесат за непречено реализирање на спортско-рекреативните активности,утринската гимнастика,спортските натпреварувања меѓу учениците и друго.Вечерниот културно-забавен живот на учениците исто така ќе се реализира во објектот кој нуди услови и простор за тоа.

Автобусите да бидат климатизирани.

Храната да ги задоволува нутритивните и калориските вредности.

Изборот на хотели ќе биде направен во соработка со туристичките агенции – понудувачи.

НАЧИН НА ФИНАНСИРАЊЕ

Наставно-научната екскурзија ќе биде финансирана од страна на родителите/старателите.

Наставно-научната екскурзија ќе ја реализира туристичка агенција којашто ќе биде избрана од страна на училишната комисија и која ќе ги исполнува сите потребни и пропишани критериуми.

За безбедноста на учениците ќе се грижат класните раководители од деветтите одделенија .

ИЗБОР НА ПРАВЕН СУБЈЕКТ ЗА ИЗВЕДУВАЊЕ НА ЕКСКУРЗИЈАТА

Врз основ на член 42 од Законот за основно образование Сл. Весник на РСМ 161/2019 и член 17 од Правилникот за начинот на изведување на екскурзиите, излетите и другите вонучилишни активности на учениците од основните училишта бр.12-13487/1 од 19.11.2019 година донесен од Министерот за образование и наука, училиштето во име на родителите, ќе спроведе постапка за прибирање понуди за избор на правен субјект за изведување на екскурзијата, со објавување оглас во најмалку два весника, од кои најмалку во по еден од весниците што се издаваат на македонски јазик и во весниците што се издаваат на јазикот што го зборуваат најмалку 20% од граѓаните различен од македонскиот јазик. Истовремено училиштето ќе го истакне огласот и на видно место на влезот во училишната зграда.

Раководител на тридневната екскурзија за IX одделение

Татјана Новеска

/ _____ /

